
saptashatIsArabhUtadurgAstotram

సప్తశతీసారభూతదుర్గాస్తోత్రమ్

Document Information



Text title : saptashatIsArabhUtadurgAstotram

File name : saptashatIsArabhUtadurgAstotram.itx

Category : devii, durgA, shatI, devI, saptashatI

Location : doc_devii

Author : rAmakRiShNabhaTTa kAshIkara

Proofread by : PSA Easwaran

Description-comments : Brihatstotraratnakara 2, Narayana Ram Acharya, Nirnayasagar,
stotrasankhya 225-425

Latest update : March 22, 2017

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org

సప్తశతీసారభూతదుర్గాస్తోత్రమ్



శ్రీగణేశాయ నమః ॥

అథ ధ్యానమ్ ।

యస్యా దక్షిణభాగకే దశభుజా కాలీ కరాలా స్థితా
యద్వామే చ సరస్వతీ వసుభుజా భాతి ప్రసన్నాననా ।
యత్ప్రృష్టే మిథునత్రయం చ పురతో యస్యా హరిః సైరిభ-
స్తామష్టాదశబాహుమమ్బుజగతాం లక్ష్మీం స్మరేన్మధ్యగామ్ ॥ ౧॥

ఇతి ధ్యానమ్ ॥

లం పృథ్వాస్యత్మకమర్పయామి రుచిరం గన్ధం హమభ్రాత్మకం
పుష్పం యం మరుదాత్మకం చ సురభిం ధూపం విధూతాగమమ్ ।
రం వహ్స్వోత్మకదపికం వమమృతాత్మానం చ నైవేద్యకం
మాతర్మానసికాన్లహాణ రుచిరాన్పఞ్చోపచారానమూన్ ॥ ౧॥

ఇతి మనసా సమ్పూజ్య పఠేత్ ।

కల్పాన్తే భుజగాధిపం మురరిపావాస్తీర్య నిద్రామితే
సజ్ఞాతౌ మధుకైటభౌ సురరిపూ తత్కర్ణపీయూషతః ।
దృష్ట్వా భీతిభరాన్వితేన విధినా యా సంస్తుతాఽఘాతయద్
వైకుణ్ఠేన విమోహ్యా తౌ భగవతీ తామస్మి కాలీం భజే ॥ ౧॥

యా పూర్వం మహిషాసురార్దితసురోదన్తశ్రుతిప్రోత్థిత-
క్రోధవ్యాప్తశివాదిదైవతనుతో నిర్గత్య తేజోమయా ।
దేవప్రాప్తనమస్తవేషరుచిరా సింహేన సాకం సుర-
ద్యేష్టృణాం కదనం చకార నితరాం తామస్మి లక్ష్మీం భజే ॥ ౨॥

సైన్యం నష్టమవేక్ష్య చిక్షురముఖా యోక్తుం యయుర్యేఽథ తాన్
హత్వా శృంగ్గుఖురాస్యపుచ్చవలనైస్త్రస్తత్త్రిలోకీజనమ్ ।
ఆక్రమ్య ప్రపదేన తం చ మహిషం శూలేన కణ్ఠేఽభినద్-
యా మధ్యారుణనేత్రవక్త్రకమలా తామస్మి లక్ష్మీం భజే ॥ ౩॥

బ్రహ్మ విష్ణుమహేశ్వరో చ గదితుం యస్యాః ప్రభావం బలం
 నాలం సా పరిపాలనాయ జగతోఽస్మాకం చ కుర్యాన్మతిమ్ ।
 ఇత్థం శక్రముఖైః స్తుతాఽమరగణైర్యా సంస్మృతాఽఽపద్యజం
 హంతాఽస్మీతి వరం దదావతిశుభం తామస్మి లక్ష్మీం భజే ॥ ౪॥
 భూయః శుమ్భునిశుమ్భపీడితసురైః స్తోత్రం హిమాద్రౌ కృతం
 శ్రుత్వా తత్ర సమాగతేశరమణీదేహోదభూత్కౌశికీ ।
 యా నైజగ్రహణేరితాయ సురజిద్దూతాయ సన్ధారణే
 యో జేతా స పతిర్మమేత్యకథయత్తామస్మి వాణీం భజే ॥ ౫॥
 తద్దూతస్య వచో నిశమ్య కుపితః శుమ్భోఽథ యం ప్రేషయత్
 కేశాకర్షణవిహ్వలాం బలయుతస్తామానయేతి ద్రుతమ్ ।
 దైత్యం భస్మ చకార ధూమ్రనయనం హుంజ్కారమాత్రేణ యా
 తత్సైన్యం చ జఘాన యన్మృగపతిస్తామస్మి వాణీం భజే ॥ ౬॥
 చణ్డం ముణ్డయుతం చ సైన్యసహితం దృష్ట్వాఽఽగతం సంయుగే
 కాల్యా ఛైరవయా లలాటఫలకాదుదూభతయాఘాతయత్ ।
 తావాదాయ సమాగతేత్యథ చ యా తస్యాః ప్రసన్నా సతీ
 చాముణ్డేత్యభిధాం వ్యధాత్రిభువనే తామస్మి వాణీం భజే ॥ ౭॥
 శ్రుత్వా సంయతి చణ్డముణ్డమరణం శుమ్భో నిశుమ్భాన్వితః
 క్రుద్ధస్తత్ర సమేత్య సైన్యసహితశ్చక్రేఽదుభతం సంయుగమ్ ।
 బ్రహ్మీణ్యాదియుతా రణే బలపతిం యా రక్తబీజాసురం
 చాముణ్డా పరిపీతరక్తమవధీత్తామస్మి వాణీం భజే ॥ ౮॥
 దృష్ట్వా రక్తజనుర్వధం ప్రకుపితౌ శుమ్భో నిశుమ్భోఽప్యుభౌ
 చక్రాతే తుములం రణం ప్రతిభయం నానాస్త్రశస్త్రోత్కరైః ।
 తత్రాద్యం వినిపాత్య మూర్చ్ఛితమలం చిత్త్వా నిశుమ్భం శిరః
 ఖణ్డేనైనమపాతయత్సపది యా తామస్మి వాణీం భజే ॥ ౯॥
 శుమ్భం భ్రాతృవధాదతీవ కుపితం దుర్గే త్వమన్యాశ్రయాత్
 గర్విష్టా భవ మేత్యుదీర్య సహసా యుధ్యన్తమత్యుత్కృటమ్ ।
 ఏతైవాఽస్మి న చాపరేతి వదతీ భిత్త్వా చ శూలేన యా
 వక్షస్యేనమపాతయద్భువి బలాత్తామస్మి వాణీం భజే ॥ ౧౦॥
 దైత్యేఽస్మిన్నిహతేఽనలప్రభృతిభిర్దేవైః స్తుతా ప్రార్థితా

సర్వార్చిప్రశమాయ సర్వజగతః స్వీయారినాశాయ వ |
 బాధా దైత్యజనిర్భవిష్యతి యదా తత్రావతీర్య స్వయం
 దైత్యాన్నాశయితాస్మ్యహం వరమదాత్తామస్మి వాణీం భజే || ౧౧||

యశ్చైతచ్ఛురితత్రయం పఠతి నా తస్యైథతే సంతి-
 ధాన్యం కీర్తిధనాదికం చ విపదాం సద్యశ్చ నాశో భవేత్ |
 ఇత్యుక్తాన్వందీయత స్వయమహో యా పూజితా ప్రత్యహం
 విత్తం ధర్మమతిం సుతాంశ్చ దదతే తామస్మి వాణీం భజే || ౧౨||

ఇత్యేతత్కథితం నిశమ్య చరితం దేవ్యాః శుభం మేధసా-
 రాజాసౌ సురభః సమాధిరతులం వైశ్యశ్చ తేపే తపః |
 యా తుష్టాఽత్ర పఠత్ర జన్మని వరం రాజ్యం దదౌ భూభృతే
 జ్ఞానం చైవ సమాధయే భగవతీం తామస్మి వాణీం భజే || ౧౩||


దుర్గాసప్తశతీత్రయోదశమితాధ్యాయార్థసంకల్పితం
 దుర్గాస్తోత్రమిదం పఠిష్యతి జనో యః కశ్చిదత్యాదరాత్ |
 తస్య శ్రీరతులా మతిశ్చ విమలా పుత్రః కులాలఙ్కృతిః
 శ్రీదుర్గాచరణారవిన్దకృపయా స్యాదత్ర కః సంశయః || ౧౪||

వేదాభావనిసమ్మితా ౧౦౪ నవరసా ౬౯ వర్ణాబ్ధితుల్యాః ౪౪ కరామ్నాయా ౪౨
 నన్దకరేన్దవో ౧౨౯ యుగకరాః ౨౪ శైలద్వయో ౨౭ ౭గ్నైశ్శక్తకాః ౬౩
 చన్ద్రామోఘాధిసమా ౪౧ భుజానలమితా ౩౨ బాణేషవో ౫౫ ౭బ్జారవ ౪౧
 నన్దద్వన్దవ ౨౯ సమా ఇతీహ కథితా అధ్యాయమన్త్రాః క్రమాత్ || ౧౫||

శ్రీమత్కాశీకరోపాఖ్యరామకృష్ణసుధీకృతమ్ |
 దుర్గాస్తోత్రమిదం ధీరాః పశ్యన్తు గతమత్సరాః || ౧౬||

ఇతి శ్రీకాశీకరోపనామక అనన్తభట్టపుత్రరామకృష్ణభట్టవిరచిత
 శ్రీదుర్గాసప్తశతీసారభూతదుర్గాస్తోత్రం సమ్పూర్ణమ్ |

Proofread by PSA Easwaran

——
Please send corrections to sanskrit@cheerful.com

